

नेपाल में सत्ता पलट

नेपाल में युवाओं का गुस्सा अचानक आई प्रतिक्रिया नहीं और न ही सरकार के किसी एक फैसले से उपजा आक्रोश है। यह लंबे वक्त की हताशा है, जो सब्र का बांध टूटने के बाद जाहिर हो रही। नेपाल सरकार को सख्ती के बजाय समस्या की जड़ को समझना चाहिए और युवाओं से बातचीत कर रास्ता निकालने की कोशिश होनी चाहिए। युवा आक्रोश का शिकार बने प्रधानमंत्री ओली ने पद त्याग कर अच्छा किया। बीते हफ्ते 26 सोशल मीडिया प्लैटफॉर्म पर बैन सरकार के विरोध का तात्कालिक मुद्दा बन गया। सरकार मले सुप्रीम कोर्ट के आदेश और नियमों का हवाला दे रही हो, लेकिन उसके इस कदम ने जनता खासकर युवाओं में दबे आक्रोश को उमार दिया। युवा वर्ग का कहना है कि यह प्रतिबंध सीधे उनके काम और अभिव्यक्ति पर है। लेकिन यह संपूर्ण सत्य नहीं है। जो सोशल मीडिया प्लैटफॉर्म अभी उपलब्ध हैं, उन्हीं के जरिये युवा एक-दूसरे से जुड़े और इस आंदोलन को खड़ा किया। इस दौरान 'नेपो बेबी' ट्रेंड करना बताता है कि माई-मतीजावाद और कर्णश्रन से लोग किस कदर परेशान हैं। इस साल की शुरूआत में भी ऐसा ही एक आंदोलन हो चुका है, जब देशभर में मांग उठी कि राजशाही की वापसी हो। उस समय भी जनता ने भ्रष्टाचार को लेकर गुस्सा जताया था। नेपाल के अंदरूनी हालात लंबे समय से नाजुक बने हुए हैं। यह देश राजनीतिक अस्थिरता, बेरोजगारी और दूसरे मुद्दों से जूझ रहा है। विडंबना है कि 2008 में इन्हीं सब मुद्दों को लेकर व्यापक जन आंदोलन छिड़ा था, जिसने राजशाही का अंत कर गणतान्त्रिक व्यवस्था कायम की। लेकिन, दो दशक भी नहीं बीते और उस सिस्टम से जनता का मोहभंग हो चुका है। चुने हुए नेताओं ने लोगों को किस कदर निराश किया है, समझने के लिए यह बताना काफी है कि 17 बरसों में यहां 14 सरकारें बन चुकी हैं। और, पूर्व प्रधानमंत्रियों शेर बहादुर देउबा से लेकर बाबूराम भट्टराई, प्रचंड और मौजूदा पीएम केपी शर्मा ओली तक-तमाम राजनेता किसी न किसी तरह के कर्णश्रन के आरोपों का सामना कर रहे हैं। नेपाल की अर्थव्यवस्था मुख्य रूप से पर्यटन और प्रवासी नागरिकों की ओर से भेजी गई रकम पर निर्भर है, पर हाल में दोनों में कमी आई है। युवाओं में बेरोजगारी दर 19.2% है और 82% आबादी का रोजगार अनिश्चित है। देश की जीडीपी में मामूली तेजी का अनुमान है, लेकिन सरकार युवाओं में उम्मीद और भरोसा जगाने में नाकाम रही है। युवाओं को कोरे वादे नहीं, बदलाव चाहिए।

सोशल मीडिया, जेन-जेड और नेपाल



नीरज कुमार दुबे

(वरिष्ठ पत्रकार)

नेपाल में सरकार द्वारा प्रमुख सोशल मीडिया प्लेटफॉर्म पर लगाए गए प्रतिबंध ने देश के राजनीतिक, सामाजिक और कूटनीतिक परिदृश्य को गहराई से प्रभावित किया है। यह केवल डिजिटल नीति का सवाल नहीं है, बल्कि यह लोकतंत्र, अभिव्यक्ति की स्वतंत्रता और युवा चेतना के लिए एक गंभीर चुनौती है। फेसबुक, यूट्यूब, व्हाट्सएप, इंस्टाग्राम और स्पेसचैट जैसे प्लेटफॉर्म, जिन्हें युवा पीढ़ी अपने विचार व्यक्त करने, दोस्तों से जुड़ने और वैश्विक घटनाओं से अपडेट रहने के लिए इस्तेमाल करती है, उन पर बैन लगाने से

नेपाल की सरकार को अब यह समझना होगा कि विदेशी ऐप्स को कानूनी दायरे में लाना उचित है, लेकिन इससे भी महत्वपूर्ण है कि वह अपने युवाओं और नागरिकों की भावनाओं का सम्मान करें। युवा पीढ़ी देश के भविष्य के निर्माता हैं; उनकी आवाज को दबाना, उन्हें अपमानित करना और डिजिटल माध्यमों पर नियंत्रण लगाना केवल अस्थायी समाधान होगा, जबकि अस्थिरता और सामाजिक तनाव स्थायी रूप से बढ़ सकते हैं। इसमें भी कोई दो राय नहीं कि नेपाल में राजनीतिक अस्थिरता, सोशल मीडिया पर पाबंदी और युवा विरोध प्रदर्शन न केवल वहां की आंतरिक राजनीति को प्रभावित कर रहे हैं, बल्कि यह भारत के लिए भी चिंता का विषय बन गए हैं। नेपाल भारत का सबसे नजदीकी पड़ोसी और रणनीतिक दृष्टि से अत्यंत महत्वपूर्ण देश है। दोनों देशों के बीच खुले सीमावर्ती संबंध, सामाजिक-सांस्कृतिक मेलजोल और आर्थिक संबंध गहरे हैं।

युवाओं में गहरी नाराजगी और असंतोष पैदा हुआ है। युवा पीढ़ी पहले ही देश की कमजोर स्वास्थ्य और शिक्षा प्रणाली, भ्रष्टाचार और भाई-भतीजावाद से तंग आ चुकी है। ऐसे समय में सोशल मीडिया पर पाबंदी ने उनकी निराशा को और बढ़ा दिया है। हाल ही में हर्नेपो किड्सलू यानि राजनीतिक परिवारों के बच्चों के विरुद्ध उभरे गुस्से और काठमांडू में जेनेरेशन जेड के युवाओं का प्रदर्शन यह दशातां है कि वह अब अन्याय को चुपचाप सहन नहीं करेंगे। यह चेतानी है कि यदि सरकार युवा वर्ग की भावनाओं को समझने में विफल रही, तो राजनीतिक अस्थिरता और बढ़ सकती है।

इस घटनाक्रम का भारत और दक्षिण एशिया के लिए भी महत्वपूर्ण संदेश है। नेपाल भारत का निकटतम पड़ोसी और रणनीतिक दृष्टि से महत्वपूर्ण देश है। वहां की अस्थिरता न केवल सीमा सुरक्षा के लिए खतरा पैदा कर सकती है, बल्कि चीन जैसे बाहरी प्रभावों को बढ़ावा देने का अवसर भी दे सकती है। हाल ही में ओली सरकार का चीन के प्रति झुकाव, पश्चिम और जापान से दूरी और सीमा विवादों में आक्रामक रुख ने यह संकेत दिया है कि नेपाल अपनी रणनीतिक स्वतंत्रता के बावजूद



विदेशी प्रभावों के जाल में फंसा जा रहा है। यह ठीक है कि सोशल मीडिया को कानूनी और सामाजिक वास्तविकताओं के अनुरूप नियंत्रित करना आवश्यक था, लेकिन इसे कैबिनेट निर्णय के माध्यम से लागू करना और विवादस्पद प्रावधान लागू करना— जैसे ह्यसमस्याग्रस्त सामग्रीहू को 24 घंटे में हटाना, जैसी नीति को थोपना गलत था। पहले ही दक्षिण एशिया में लोकतंत्र और अभिव्यक्ति की स्वतंत्रता की स्थिति चिंताजनक बनी हुई है। श्रीलंका, पाकिस्तान और अब नेपाल के हालात यह संदेश देते हैं कि लोकतंत्र केवल चुनाव तक सीमित नहीं रह सकता; इसे जीवित बनाए रखने के लिए नागरिकों की स्वतंत्रता, उनके अधिकार, शासन में पारदर्शिता और संवेदनशील कूटनीति की रक्षा आवश्यक है।

नेपाल की सरकार को अब यह समझना होगा कि विदेशी ऐप्स को कानूनी दायरे में लाना उचित है, लेकिन इससे भी महत्वपूर्ण है कि वह अपने युवाओं और नागरिकों की भावनाओं का सम्मान करें। युवा पीढ़ी देश के भविष्य के निर्माता हैं; उनकी आवाज को दबाना, उन्हें अपमानित करना और डिजिटल माध्यमों पर नियंत्रण लगाना केवल अस्थायी समाधान होगा, जबकि अस्थिरता और

सामाजिक तनाव स्थायी रूप से बढ़ सकते हैं। इसमें भी कोई दो राय नहीं कि नेपाल में राजनीतिक अस्थिरता, सोशल मीडिया पर पाबंदी और युवा विरोध प्रदर्शन न केवल वहां की आंतरिक राजनीति को प्रभावित कर रहे हैं, बल्कि यह भारत के लिए भी चिंता का विषय बन गए हैं। नेपाल भारत का सबसे नजदीकी पड़ोसी और रणनीतिक दृष्टि से अत्यंत महत्वपूर्ण देश है। दोनों देशों के बीच खुले सीमावर्ती संबंध, सामाजिक-सांस्कृतिक मेलजोल और आर्थिक संबंध गहरे हैं। ऐसे में नेपाल में बढ़ती अस्थिरता का सीधे प्रभाव भारत की सीमा सुरक्षा, सीमावर्ती इलाकों की स्थिरता और वहां रहने वाले भारतीय नागरिकों पर पड़ सकता है।

नेपाल में युवाओं का आक्रोश और विरोध प्रदर्शन यह संकेत देते हैं कि सरकार और जनता के बीच विश्वास का संकट गहरा रहा है। अगर यह स्थिति और बिगड़ी तो चीन अपना प्रभाव वहां और बढ़ाने का प्रयास कर सकता है। चीन पहले से ही नेपाल में अपनी पकड़ बनाये हुए है। ऐसे में नेपाल के लोकतांत्रिक संस्थाओं में अविश्वास और अशांति बढ़ी तो यह भारत के लिए रणनीतिक चुनौती बन सकती है।

भारत को नेपाल के हालात पर सतर्क रहना चाहिए। नेपाल सरकार को इस स्थिति को संभालने के लिए संतुलित और पारदर्शी रख अपनाना होगा। सबसे पहले, युवा नेताओं और प्रदर्शनकारियों के साथ खुले संवाद की आवश्यकता है। सोशल मीडिया ऐप्स पर प्रतिबंध का उद्देश्य और कानूनी आधार स्पष्ट करना जरूरी है ताकि जनता को यह विश्वास हो कि यह कदम सिर्फ डिजिटल सुरक्षा और कानूनी संगति के लिए उठाया गया है, न कि युवाओं की आवाज दबाने के लिए। इसके साथ ही, सोशल मीडिया प्लेटफॉर्मों को नियंत्रित करने के लिए एक समग्र और न्यायसंगत कानून तैयार किया जाना चाहिए, न कि केवल कैबिनेट निर्णय या तात्कालिक आदेश पर जोर देना चाहिए। नेपाल सरकार के सामने यह चुनौती केवल सोशल मीडिया नियंत्रण की नहीं है, बल्कि लोकतंत्र और युवा चेतना को बनाए रखने की भी है। संतुलित, पारदर्शी और संवादात्मक रख अपनाकर ही सरकार युवा नाराजगी को शांत कर सकती है और देश में राजनीतिक और सामाजिक स्थिरता सुनिश्चित कर सकती है।

क्यों सुलग रहा है पड़ोसी देश नेपाल



अशोक भाटिया

(वरिष्ठ स्तंभकार)

पिछले चार सालों में भारत के कई पड़ोसी देशों में घरेलू कारणों से उभरे आंदोलनों ने न सिर्फ सत्ता परिवर्तन को जन्म दिया बल्कि दक्षिण एशिया की स्थिरता पर भी सवाल खड़े कर दिए। नेपाल, बांग्लादेश, पाकिस्तान, श्रीलंका और म्यांमार की सड़कों पर उतरी भीड़ ने यह साबित कर दिया है कि इन देशों में राजनीतिक और सामाजिक असंतोष अपने चरम पर है। चतुर चीन व मक्कार अमेरिका की गोद में झूल रहा नेपाल सुलग उठा। गुस्साई भीड़ नेपाली संसद में घुस गई। ठीक उसी स्टाइल में जैसे कुछ समय पहले बांग्लादेश में बेकाबू भीड़ ने किया था।

आखिर युवाओं की ही भीड़ इस कदर गुस्से में क्यों है ? इन गुस्साए युवाओं की भीड़ हाथों में झूट नेपाल सरकार को हटाओ, प्रधानमंत्री ओपी शर्मा ओली महाभ्रष्ट है- की तखियां और बैनर क्यों थे? सरकार तो दावा कर रही है कि नेपाल के युवाओं की भीड़ सरकार द्वारा सोशल मीडिया प्लेटफार्मस के पाबंद किए जाने से नाराज है। तब फिर सरकार और नेपाली प्रधानमंत्री ओपी शर्मा ओली के झूठ होने का मुद्दा कैसे इस बवाल में उछला ?

भारतीय थलसेना के कोर ऑफ इंजीनियर्स से रिटायर ले. कर्नल जे एस सोढ़ी कहते हैं कि नेपाल में जो कुछ हो रहा है उस पर भारत की हेरान होने की नहीं, बल्कि सतर्क-चौकन्ना रहने की जरूरत है। जब नेपाल को अपना छोटा भाई समझने की गलती भारत न कर बैठे। हालांकि, हिंदुस्तानी हुकुमत नेपाल के इस बदले हुए रुख को काफी पहले से ताड़े-भापे बैठा है। नेपाल को भारत, चीन और



अमेरिका की विश्वसनीयता में अंतर कर पाने का ही माद्दा न बचा हो। नेपाल की नेपाल की संसद पर हमला होने वाला था, और चीन-अमेरिका की एजेंसियों कहां सोती रहीं ? बांग्लादेश में अशांति का माहौल 2022 से ही बनने लगा था। मई 2024 में यह गुस्सा चरम पर पहुंच गया। राजधानी ढाका और अन्य शहरों में शेख हसीना सरकार के खिलाफ बड़े पैमाने पर प्रदर्शन हुए। आखिरकार अगस्त 2024 में शेख हसीना को देश छोड़ना पड़ा। शेख हसीना के खिलाफ जिन छात्रों ने विरोध प्रदर्शन कर सत्ता परिवर्तन किया था वही आज मौजूदा सरकार के खिलाफ भी खड़े होते दिख रहे हैं। बीते दिनों ढाका विश्वविद्यालय के परिसर में विरोध भी हुआ साथ ही आरोप लगाया था कि सेना एक साजिश के तहत शेख हसीना की अवामी लीग के लिए चुनाव में फायदा पहुंचाने की कोशिश हो रही है। कि कुछ दिन पहले ही बांग्लादेश की

अंतरिम सरकार के सूचना सलाहकार और छात्र आंदोलन के प्रमुख नेताओं में से एक नाहिद इस्लाम ने मंत्रिमंडल से इस्तीफा दे दिया था। उन्होंने पिछले साल जुलाई में हुए विद्रोह में शामिल कार्यकर्ताओं द्वारा एक नई राजनीतिक पार्टी शुरू करने से पहले यह कदम उठाया था। यानी कि विद्रोह आज भी जारी है।

पाकिस्तान भी पिछले दो सालों में दो बड़े प्रदर्शनों का गवाह बना है। मई 2023 में पूर्व प्रधानमंत्री इमरान खान की गिरफ्तारी ने पूरे पाकिस्तान में आग भड़का दी। लाहौर से लेकर इस्लामाबाद और रावलपिंडी तक उनके समर्थक सड़कों पर उतरे और कई जगहों पर हालात बेकाबू हो गए। सरकारी इमारतों, पुलिस चौकियों और यहां तक कि सेना के प्रतिष्ठानों पर भी हमले हुए। कई शहरों में कर्फ्यू जैसी स्थिति बनी और इंटरनेट सर्विसेज पूरी तरह से बंद कर दी गईं। विशेषज्ञों की मानें तो यह पाकिस्तान के इतिहास

में उन असाधारण मौकों में से एक था जब जनता का गुस्सा सीधे सेना की ओर मुड़ा। इन प्रदर्शनों ने यह संकेत दिया कि पाकिस्तान की राजनीति और सत्ता पर कितना बड़ा संकट है। प्रदर्शन उस समय हुए जब इमरान के सत्ता से हटने के करीब एक साल बाद तोशाखान मामले में उन्हें गिरफ्तार कर लिया गया था। इमरान अभी तक जेल में बंद हैं। इस प्रदर्शन में जहां 10 से ज्यादा लोगों की मौत हुई तो वहीं हजारों लोगों को गिरफ्तार कर लिया गया था।

हाल ही में पाकिस्तान का बलूचिस्तान बेहद अशांत है। पिछले दिनों बलूचिस्तान में दो विभिन्न मामलों में बलूच बंदूकधारियों ने करीब 40 लोगों को मौत के घाट उतार दिया। अगस्त महीने में सबसे ज्यादा हिंसा के मामले आए हैं।पाकिस्तान इंस्टीट्यूट फॉर कॉन्फ्लिक्ट एंड सिक्वोरिटी स्टडीज के अनुसार अगस्त के महीने में पाकिस्तान में सरकार विरोधी हिंसा के मामलों

में खतरनाक ढंग से बढ़ोतरी हुई है। इस कारण यह पिछले 6 साल का सबसे ज्यादा अशांत महीना बन गया है। अगस्त में बलूचिस्तान में सबसे अधिक मौतें होने के मामले सामने आए हैं। रिपोर्ट के अनुसार केवल अगस्त के महीने में हिंसा की घटनाओं में पाकिस्तान में कम से कम 254 लोग मारे गए। इनमें 92 नागरिक, 108 आतंकवादी और 54 सशस्त्र सैनिक शामिल थे। इसके अतिरिक्त अलग अलग घटनाओं में करीब 150 लोग घायल हुए। इनमें 88 के करीब आमजन थे। पाकिस्तान से पहले भारत का एक और पड़ोसी श्रीलंका में साल 2022 में बड़े प्रदर्शन हुए। भयंकर आर्थिक संकट के बाद देश धीरे-धीरे सुधार की कोशिशों की तरफ बढ़ रहा था लेकिन जनता नाराज थी। राजधानी कोलंबो, कैंडी और कई और शहरों में हजारों लोगों ने बिजली कटौती, महंगाई, ईंधन की कीमतों में वृद्धि और बेरोजगारी के खिलाफ प्रदर्शन किए। कई जगह भ्रष्टाचार के खिलाफ नारेबाजी भी हुई। इस प्रदर्शन की नींव दरअसल मार्च 2022 में ही पड़ चुकी थी। श्रीलंका में हुए इन प्रदर्शनों को अरगलावा आंदोलन का नाम दिया गया था। प्रदर्शन के बीच ही जनता राष्ट्रपति के आधिकारिक निवास में दाखिल हो गई और तत्कालीन राष्ट्रपति महिंदा राजपक्षे को देश छोड़कर भागना पड़ गया। फिलहाल पूर्व राष्ट्रपति और पीएम रानिल विक्रमसिंघे सरकारी फंड के दुरुपयोग के आरोप में जेल की सजा काट रहे हैं।

फरवरी 2021 में भारत के नॉर्थ-ईस्ट रीजन से सटे म्यांमार में सैन्य तख्तापलट हो गया। देश में तब से ही हालात लगातार अस्थिर हैं और जनता लोकतंत्र की बहाली के लिए संघर्ष कर रही है। 2025 में भी विश्वविद्यालयों, मंदिरों और कस्बों में विरोध प्रदर्शन जारी हैं। छात्रों, नागरिक समूहों और भिक्षुओं ने सेना के खिलाफ आवाज बुलंद करने में कोई कसर नहीं छोड़ी है। तख्तापलट के बाद से ही देश की नेता आंग सान सू की जेल में हैं और सेना सत्ता पर काबिज है। देश में इन हालातों में गिरफ्तारियां, गोलीबारी, इंटरनेट ब्लैकआउट और मीडिया पर पाबंदियां आम हैं। देश पर अंतरराष्ट्रीय दबाव भी बढ़ रहा है लेकिन सैन्य शासन अभी भी सख्ती से सत्ता पर काबिज है। 2021 में हुए प्रदर्शन को स्प्रिंग रेवोल्यूशन के नाम से जाना जाता है।

बांग्लादेश में अशांति का माहौल 2022 से ही बनने लगा था। मई 2024 में यह गुस्सा चरम पर पहुंच गया। राजधानी ढाका और अन्य शहरों में शेख हसीना सरकार के खिलाफ बड़े पैमाने पर प्रदर्शन हुए। आखिरकार अगस्त 2024 में शेख हसीना को देश छोड़ना पड़ा। शेख हसीना के खिलाफ जिन छात्रों ने विरोध प्रदर्शन कर सत्ता परिवर्तन किया था वही आज मौजूदा सरकार के खिलाफ भी खड़े होते दिख रहे हैं। बीते दिनों ढाका विश्वविद्यालय के परिसर में विरोध भी हुआ साथ ही आरोप लगाया था कि सेना एक साजिश के तहत शेख हसीना की अवामी लीग के लिए चुनाव में फायदा पहुंचाने की कोशिश हो रही है। कि कुछ दिन पहले ही बांग्लादेश की अंतरिम सरकार के सूचना सलाहकार और छात्र आंदोलन के प्रमुख नेताओं में से एक नाहिद इस्लाम ने मंत्रिमंडल से इस्तीफा दे दिया था। उन्होंने पिछले साल जुलाई में हुए विद्रोह में शामिल कार्यकर्ताओं द्वारा एक नई राजनीतिक पार्टी शुरू करने से पहले यह कदम उठाया था। यानी कि विद्रोह आज भी जारी है। पाकिस्तान भी पिछले दो सालों में दो बड़े प्रदर्शनों का गवाह बना है। मई 2023 में पूर्व प्रधानमंत्री इमरान खान की गिरफ्तारी ने पूरे पाकिस्तान में आग भड़का दी। लाहौर से लेकर इस्लामाबाद और रावलपिंडी तक उनके समर्थक सड़कों पर उतरे और कई जगहों पर हालात बेकाबू हो गए।



अपनी अर्थव्यवस्था को सुदृढ़ करने के लिए अमेरिका, रूस और चीन आर्कटिक पर कब्जे की होड़ में शामिल हैं। यहां ऐसी दुर्लभ खनिज संपदा है, जो जिस देश के हाथ लग जाएगी, वह आर्थिक और सामरिक रूप से समृद्ध हो सकता है।

- आयुष्मान पांडेय, लखन

संपादकीय 5

बिज़नेस स्टैंडर्ड

वर्ष 18 अंक 175

संपादकीय 5

संपादकीय 5

संपादकीय 5

बाजार के संकेतक

वित्तीय बाजारों में बॉन्ड यील्ड में इजाफे को लेकर काफी चिंता का माहौल है। जैसा कि इस समाचार पत्र ने भी प्रकाशित किया, वाणिज्यिक बैंक तथा अन्य अंशधारकों ने रिजर्व बैंक को कई सुझाव दिए हैं ताकि बॉन्ड बाजार पर दबाव कम किया जा सके। यह सुझाव भी दिया गया है कि रिजर्व बैंक को बॉन्ड जारी करने का काम मार्च तक बढ़ा देना चाहिए बजाय कि इस सालाना बिक्री को फरवरी में बंद करने के। इससे बॉन्ड की साप्ताहिक आपूर्ति कम करने में मदद मिलेगी। अंशधारकों ने यह सुझाव भी दिया है कि राज्य सरकारों द्वारा बॉन्ड की बिक्री का तरीका बदला जाए ताकि स्पेड को कम किया जा सके। यह भी कहा गया है कि अत्यधिक लंबी अवधि के यानी 30-50 वर्ष की अवधि के बॉन्ड जारी करने के चलन में कमी लाने की आवश्यकता है। बैंकों ने भी इस बात को रेखांकित किया है कि बॉन्ड को साप्ताहिक रूप से जारी करना काफी बढ़ गया है।

अंशधारकों द्वारा सुझाए गए उपाय कुछ दबाव कम कर सकते हैं लेकिन यह बात बहसतलब है कि यील्ड में इजाफा क्यों हुआ और आने वाली तिमाहियों में क्या हालात रहेंगे? 10 वर्षीय सरकारी बॉन्ड पर यील्ड जून में आरबीआई की मौद्रिक नीति समिति द्वारा रीपो दर में 50 आधार अंक की कटौती के निर्णय के बाद लगभग 20 आधार अंक बढ़ गई। सैद्धांतिक रूप से, जब केंद्रीय बैंक दर में अपेक्षा से अधिक कटौती करता है, तो बॉन्ड यील्ड में नरमी आनी चाहिए। लेकिन इस मामले में बाजार सहभागियों ने पारंपरिक सोच को नहीं अपनाया। इसका एक संभावित कारण यह हो सकता है कि बाजार ने जून की नीतिगत घोषणा, उसके बाद अगस्त की घोषणा, और मुद्रास्फ़ीति के अनुमानों को मिलाकर यह संकेत लिया कि दर कटौती चक्र अब समाप्त हो चुका है। अगस्त की नवीनतम नीति घोषणा में चालू वित्त वर्ष की चौथी तिमाही के लिए मुद्रास्फ़ीति दर 4.4 फीसदी रहने का अनुमान जताया गया है। इसके बाद 2026–27 की पहली तिमाही में यह दर 4.9 फीसदी तक बढ़ने की संभावना है। चूंकि मौद्रिक नीति को दूरदर्शी होना चाहिए, इसलिए वर्तमान परिस्थितियों में तो आगे दरों में कटौती की कोई गुंजाइश नहीं दिखती।

वित्तीय बाजार संभावित राजकोषीय दबाव को भी ध्यान में रख रहे होंगे। वस्तु एवं सेवा कर यानी जीएसटी परिषद ने गत सप्ताह दरों के ढांचे को युक्तिसंगत बनाने का निर्णय लिया। सरकार के अनुसार इससे राजस्व पर 48,000 करोड़ रुपये तक का असर पड़ सकता है। आने वाली तिमाहियों में काफी कुछ इस बात पर निर्भर करेगा कि सरकार मांग को लेकर किस प्रकार प्रतिक्रिया देती है। बहरहाल दीर्घकालिक नजरिया अपनाएं तो परिषद ने औसत जीएसटी दर में कमी की है जिसका असर दीर्घकालिक राजकोषीय टिकाऊपन पर होगा। दरों को युक्तिसंगत बनाए जाने के पहले औसत दर 11.6 फीसदी थी जबकि एक सरकारी समिति द्वारा अनुशंसित राजस्व तटस्थ दर 15 से 15.5 फीसदी है।

ढांचागत रूप से कम जीएसटी दर और संग्रह केंद्र और राज्य सरकारों की राजकोषीय घाटा कम करने और उधारी कम करने की क्षमता को लगातार प्रभावित करेगा। इसके अलावा केंद्र सरकार अगले वित्त वर्ष के आरंभ से एक नए राजकोषीय ढांचे को अपनाएगी जहां वह केंद्र सरकार के कर्ज को सकल घरेलू उत्पाद के प्रतिशत के रूप में निरंतर कम करने का प्रयास करेगी। इससे केंद्र सरकार को बजट प्रबंधन में अपेक्षाकृत अधिक लचीलापन हासिल होगा। परंतु इससे बॉन्ड बाजार में अनिश्चितता भी पैदा हो सकती है।

इसके अतिरिक्त, वैश्विक परिस्थितियां भी अनुकूल नहीं हैं। विकसित अर्थव्यवस्थाओं में उच्च यील्ड भारतीय सरकारी बॉन्ड की मांग को प्रभावित करेगा। उदाहरण के लिए, विदेशी पोर्टफोलियो निवेशकों ने वर्तमान वित्त वर्ष में अब तक केवल 54.2 करोड़ डॉलर के भारतीय बॉन्ड खरीदे हैं, जबकि 2023-24में यह आंकड़ा 1.45 अरब डॉलर से अधिक था। इसलिए, मौद्रिक, राजकोषीय और बाह्य वातावरण को देखते हुए, बॉन्ड यील्ड में किसी ठोस नरमी के आसार बहुत कम है। निकट भविष्य में बहुत कुछ इस बात पर निर्भर करेगा कि बाजार मुद्रास्फ़ीति को लेकर क्या अपेक्षाएं रखता है।

आपका पक्ष

संपादकीय 5

संपादकीय 5

सेमीकंडक्टर निर्माण से खुलेंगे समृद्धि के द्वार
सेमीकंडक्टर चिप के देश में ही निर्माण से भारत की इस क्षेत्र में आयात पर अत्यधिक निर्भरता घटेगी। इससे फिलहाल वैश्विक आपूर्ति श्रृंखला पर निर्भरता का जोखिम बना रहता है। स्वदेशी निर्माण आत्मनिर्भर भारत की दिशा को मजबूती प्रदान करेगा।

हाल ही में नई दिल्ली में सेमीकॉन इंडिया 2025 सम्मेलन आयोजित किया गया था। इस कार्यक्रम में विभिन्न कंपनियों ने चिप निर्माण से संबंधित प्रदर्शनी भी लगाई थी। इसका आयोजन देश में चिप निर्माण को बढ़ावा देना था। देश में चिप निर्माण से इलेक्ट्रॉनिक्स, ऑटोमोबाइल, एआई, रोबोटिक्स और 5जी जैसे क्षेत्रों को नई गति मिलेगी। घरेलू उद्योगों और स्टार्टअप को अच्छे माल व संसाधन सस्ते व आसानी से उपलब्ध होंगे, जिससे नवाचार और शोध को बढ़ावा मिलेगा। उत्पादन लागत कम होने से भारत वैश्विक स्तर पर प्रतिस्पर्धी बनेगा

भारतीय स्टार्टअप के सपने कैसे हों साकार?

हमें ऐसा नीतिगत ढांचा तैयार करना चाहिए जो भारत में गैर-पारिवारिक वेंचर कैपिटल और प्राइवेट इक्विटी कंपनियों के विकास को बढ़ावा दे। स्टार्टअप की समस्याओं पर प्रकाश डाल रहे हैं अजित बालकृष्णन

अक्सर मेरे पास राज्यों या केंद्र सरकार के अधिकारियों के फोन आते हैं जो मुझे उनके द्वारा आयोजित स्टार्टअप सम्मेलनों में बोलने के लिए आमंत्रित करते हैं। मेरे लिए ऐसे सभी फोन कॉल को संभालना मुश्किल होता है। जब भी मैं ऐसे सम्मेलनों में शामिल होता हूं तो वहां सैकड़ों कॉलेज छात्र दिन भर मेरे जैसे उद्यमियों और सरकारी अधिकारियों के भाषण सुनते हैं और प्रस्तुतियां देखते हैं। इन बैठकों को ध्यान में रखते हुए मुझे आश्चर्य होता है कि आखिर क्यों और कैसे स्टार्टअप उन सामान्य कारोबारी चक्र में शामिल हो जाते हैं जिनसे हम सब गुजरे हैं: 1960 के दशक की हरित क्रांति, 1970 के दशक में सार्वजनिक उपक्रमों को उद्धार के रूप में देखने का दौर (हिंदुस्तान मशीन टूल्स, भारत हेवी इलेक्ट्रिकल्स, मॉडर्न ब्रेड आदि), 1990 के दशक का मुक्त बाजार और 2000 के दशक के आरंभ में प्रत्यक्ष विदेशी निवेश।

अपने अर्थासास्त्री दोस्तों की नाराजगी का खतरा मोल लेते हुए भी मैं एक सवाल करना चाहता हूं। क्या ये कारोबारी लहरें उसकी तरह की हैं जो हमने अपनी महिला मित्रों के वास्तविक फैशन की दुनिया में

देखीं यानी: रेशम की साड़ी की जगह

नायलॉन की साड़ी और उसके बाद नीली जींस और काली टी-शर्ट, या फिर सलवार-कमीज का कश्मीर से कन्याकुमारी तक तमाम भारतीय लड़कियों और महिलाओं की पसंद बन जाना। इन पहनावों का चलन किस प्रकार और पकड़ा, यह कैसे तय होता है कि इनमें से कौन-सा चलन कितने समय तक रहेगा और फिर गायब हो जाएगा? फैशन की दुनिया के चुनिंदा दोस्तों द्वारा अपनाया जाना और उसके बाद बॉलीवुड के अदाकारों और मॉडल द्वारा अपनाया जाना। यही सबसे स्पष्ट व्याख्या नजर आती है।

ऐसे में क्या हम ‘कीन्सवाद’, ‘मुक्त बाजार’, ‘थैचरवाद’, ‘वांशिंगटन सहमति’, ‘नव-उदारवाद’ जैसे शब्दों को फैशन की शब्दावली के रूप में देख सकते हैं और यह मान सकते हैं कि आर्थिक नीतियों की प्रवृत्तियां भी वैसी ही ताकतों से संचालित होती हैं, जैसे फैशन ट्रेंड्स होते हैं? दूसरे शब्दों में, क्या हम यह निष्कर्ष निकाल सकते हैं कि भारत में हम उन देशों के ‘मॉडल’ को अपनाते हैं जिन्हें हम किसी विशेष समय में प्रशंसा की दृष्टि से देखते हैं? स्टार्टअप की दुनिया में, आज

तक की कमी आ सकती है, जो इस्तेमाल किए गए मिश्रण के अनुपात और ईंधन के स्रोत पर भी निर्भर करता है। निश्चित रूप से ग्रामीण अर्थव्यवस्था पर भी इसका अच्छा-खासा असर पड़ सकता है। अध्ययनों से पता चलता है कि किसान अपनी फसल के अवशेष को पेलेट निर्माताओं को बेचकर प्रति एकड़ 3,000 रुपये से 6,000 रुपये की अतिरिक्त कमाई कर सकते हैं। दो एकड़ खेती करने वाले किसी किसान के लिए यह अतिरिक्त आय 6,000 रुपये से 12,000 रुपये तक हो सकती है। यह उन क्षेत्रों के लिए खासकर महत्वपूर्ण है जहां खेती में ज्यादा लागत लगती है या फसलों की कीमतों में अनिश्चितता रहती है। कुल मिलाकर, अगर भारत के बचे हुए

जैविक अवशेषों का एक-तिहाई भी इस्तेमाल कर लिया जाए तो इससे एक से दो करोड़ किसान परिवारों को मदद मिल सकती है और हर साल ग्रामीण क्षेत्रों में 6,000 से 24,000 करोड़ रुपये की नई आमदनी के मौके तैयार हो सकते हैं।

रोजगार के मौके तैयार करना इसका एक अहम पहलू है। उत्तरी और मध्य भारत में पेलेट बनाने वाली इकाइयों का एक नेटवर्क उभर रहा है। ये इकाइयां अक्सर छोटे उद्यमियों द्वारा चलाई जाती हैं, इसमें स्थानीय लोगों को रोजगार मिलता है और इससे आपूर्ति श्रृंखला को भी बढ़ावा मिलता है जिसमें परिवहन, इन अवशेषों को इकट्ठा करना और इसके लिए मशीनरी सेवाएं देना भी शामिल है। राष्ट्रीय जैव ऊर्जा अभियान के तहत यह अनुमान लगाया गया है कि बायोमास को बड़े पैमाने पर जलाएं जाने की प्रक्रिया लागू करने पर सीधे तौर पर ग्रामीण क्षेत्रों और कस्बाई इलाकों में 50,000 नौकरियों के मौके तैयार होंगे।

अंतरराष्ट्रीय अनुभव भी इस दृष्टिकोण के महत्त्व की पुष्टि करते हैं। यूरोप में, स्वीडन और ब्रिटेन जैसे देशों ने बिजली बनाने के लिए कोयले के साथ बायोमास को मिलाकर जलाने को एक बदलाव की रणनीति के रूप में अपनाया है। ब्रिटेन का ईक्वस पावर स्टेशन कभी पूरी

और असफलता को कलंक नहीं, बल्कि सीखने का अवसर मानती थी। इस क्षेत्र में अपनी पहचान बनाने वाले वेंचर कैपिटलिस्ट ने इस सोच को और मजबूत करते हुए उद्यमियों पर बार-बार भरोसा किया और स्टॉक विकल्पों के जरिये कर्मचारियों को दीर्घकालिक सफलता से जोड़ दिया। उत्साह और विचारों की सघनता भी उतनी ही महत्वपूर्ण थी। एक छोटे से क्षेत्र में इंजीनियर और उद्यमी स्वतंत्र रूप से ज्ञान का आदान-प्रदान करते थे, जबकि स्टैनफर्ड और बर्कले लगातार नई प्रतिभाएं तैयार करते रहे। प्रवासी लोगों ने महत्वाकांक्षा और विविधता जोड़ी, और अमेरिकी बाजार ने उन्हें विस्तार का मंच दिया। आखिरकार सफल संस्थापक मेंटर और निवेशक के रूप में फिर से निवेश करते हैं। इससे एक सतत चक्र बनता है, जो आज भी सिलिकन वैली की वैश्विक नवाचार में अग्रणी भूमिका को बनाए रखे हुए है।’

जैसा कि आप चैटजीपीटी की उपरोक्त टिप्पणी से देख सकते हैं, टेक स्टार्टअप के क्षेत्र में सिलिकन वैली के दबदबे में ढेर सारे वेंचर कैपिटल और रक्षा खरीद का योगदान है जिन्होंने स्टार्टअप को शुरुआत में सक्रिय और सकारात्मक माहौल मुहैया करवाा। अमेरिका के कुल स्टार्टअप में 20 फीसदी सिलिकन वैली में हैं। इसके अन्य केंद्र हैं- न्यूयॉर्क (करीब 15 फीसदी), बोस्टन (10 फीसदी), लॉस एंजलिस (8 फीसदी) सिएटल (6 फीसदी) और ऑस्टिन (5 फीसदी) ।

बहरहाल, भारत के लिए सही नीतिगत उपाय तैयार करने के क्रम में हमें शायद वे सबक अपनाने की आवश्यकता है जो हमें यूनिफाइड पेमेंट्स इंटरफेस (यूपीआई), आचार और किफायती मोबाइल फोन और इंटरनेट के मिश्रण से मिली हैं। इनके चलते देश में 50 करोड़ से अधिक ग्राहकों, 6.5 करोड़ दुकानदारों और इस व्यवस्था से जुड़े 675 बैंकों का एक नेटवर्क तैयार हुआ है।

ग्रामीण क्षेत्रों में खरा सोना साबित हो रहा फसलों का अवशेष


दूसरी अहम बात है खासतौर पर छोटे पेलेट विनिर्माणकर्ताओं को क्षमता निर्माण के लिए सहयोग मिलना जो आपूर्ति वृद्धि को तेज कर सकता है। इनमें ऋण की आसान उपलब्धता, गुणवत्ता मानकों को पूरा करने में तकनीकी सहायता और पेलेट को ग्रामीण क्षेत्रों से बिजली केंद्र तक ले जाने के लिए लॉजिस्टिक्स सहायता शामिल है।

तीसरा, इसके लिए बेहतर निगरानी और रिपोर्टिंग प्रणाली के तरीके अपनाना बेहद जरूरी है। संयंत्र के स्तर पर कोयले के साथ जैविक अवशेष जलाने के आंकड़े सार्वजनिक करना, उत्सर्जन में कमी का हिसाब रखना और सफल मामलों की जानकारी साझा करने से इस पहल को बढ़ावा मिलेगा और लोगों का भरोसा भी बढ़ेगा। आखिर में भारत, कोयले के साथ बायोमास को जलाने के क्रेडिट को कार्बन बाजार या अक्षय ऊर्जा प्रमाणपत्रों के साथ जोड़ने पर विचार कर सकता है। इससे नियमों का पालन करने और बेहतर प्रदर्शन करने वालों को अतिरिक्त वित्तीय प्रोत्साहन मिलेगा।

भारत को वर्ष 2070 तक अपना विशुद्ध शून्य उत्सर्जन लक्ष्य हासिल करने और राष्ट्रीय स्तर पर निर्धारित योगदान पूरा करने के लिए व्यावहारिक, जमीनी स्तर की रणनीतियां जरूर अपनानी होंगी। बायोमास को साथ जलाना कोई जादुई उपाय नहीं है, लेकिन यह एक ऐसा समाधान है जो कम लागत पर बड़े फायदे दे सकता है। नए अक्षय ऊर्जा स्रोतों या बड़े मिड-स्त्रीय भंडारण तंत्र के मुकाबले इसमें कम समय और पूंजी लगती है।

यह विकास का एक ऐसा मार्ग है जो सभी को साथ लेकर और संतुलित तरीके से चलता है। यह किसानों, गांव के मजदूरों, बिजली कंपनियों और पर्यावरण संरक्षण का पैरोकार करने वालों के हितों को एक साथ जोड़ता है, जो वास्तव में सार्वजनिक नीति में अक्सर मुश्किल होता है। भारत ने समर्थ मिशन के जरिये पहले ही इस दिशा में कदम उठा लिए हैं। अगर इसे बेहतर ढंग से उत्पादकों और उपयोगकर्ताओं दोनों के बीच गतिरोध कम होगा और विश्वास बढ़ेगा। साथ ही, बिजली संयंत्रों में समूचे बिजली उत्पादन के 3-5 फीसदी के लिए कोयले की जगह बायोमास पेलेट का इस्तेमाल अनिवार्य किया जाना चाहिए।

देश-दुनिया



रूस के हमले से यूक्रेन के एक केंद्रीय मंत्री का घर ध्वस्त हो गया। रूस ने मंगलवार को पूर्वी यूक्रेन के एक गांव में पेंशन लेने के लिए कतार में लगे बुजुर्गों पर रूसी र्नाइड बम से हमला कर दिया जिससे 21 लोगों की मौत हो गई तथा दो दर्जन लोग घायल हो गए। यूक्रेन के राष्ट्रपति वोलोदीमिर जेलेंस्की ने कहा कि निःसंदेह यह क्रूरता है।

फोटो – पीटीआई

मोहित कुमार, नई दिल्ली

